

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 16 (7577)

Нядзеля, 6 лютага

1944 год

ЗАГАД ВЯРХОЎНАГА ГАЛОЎНАКАМАНДУЮЧАГА

Генералу арміі ВАТУЦІНУ

Войскі 1-га УКРАЇНСКАГА фронту, у выніку імклівага ўдару рухомах злучэнняў і пяхоты і ўмела праведзенага абыходнага маневру, авалодалі гарадамі ЛУЦК і РОУНА — вялікімі абласнымі цэнтрамі Украіны, а таксама горадам і важным чыгуначным вузлом ЗДАЛБУНУ.

У баях за авалодаванне гарадамі ЛУЦК, РОУНА і ЗДАЛБУНУ вызначыліся войскі генерал-лейтнанта ПУХАВА, генерал-лейтнанта БАРАНАВА, генерал-лейтнанта САКАЛОВА, генерал-лейтнанта КІРУХІНА, генерал-лейтнанта ГЛУХАВА, генерал-маёра МАМСУРАВА, генерал-маёра ВАСІЛЬЕВА, генерал-маёра ХРУСТАЛЕВА, генерал-маёра ЗУБАВА, палкоўніка БАШЧОВА, генерал-маёра ПАУЛАВА, танкісты генерал-лейтнанта танкавых войск НОВІКАВА, генерал-маёра танкавых войск КАРАЛЕВА, палкоўніка ПУШКАРОВА, артылерысты генерал-маёра артылерыі КУБЕВА і сапёры палкоўніка БАРАШ.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назваў «ЛУЦКІХ» і «РОВЕНСКІХ» і да ўзнагароджвання ордэнамі.

Сёння, 5 лютага, у 21 гадзіну сталіца нашай Радзімы МАСКВА ад імені Радзімы салютуе нашым доблесным войскам, якія авалодалі гарадамі ЛУЦК, РОУНА, ЗДАЛБУНУ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруючым Вамі войскам, якія ўдзельнічалі ў баях за вызваленне гарадоў ЛУЦК, РОУНА, ЗДАЛБУНУ.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

5 лютага 1944 года.

Ад Савецкага Інформбюро

АПЕРАТЫўНАЯ ЗВОДКА ЗА 5 ЛЮТАГА

На працягу 5 лютага на Нарваскім напрамку нашы войскі вялі баявы ачышчэнні ад асобных груп праціўніка ўсходняга берага ракі Нарва і занялі некалькі населеных пунктаў.

Нашы войскі, якія паступаюць уздоўж узбярэжжа Чудскага возера і на ўсход ад яго, прасунуліся наперад і занялі некалькі населеных пунктаў.

На паўднёвы захад і на поўдзень ад Сіверска нашы войскі ў баях прасоўваліся наперад і занялі пасялёныя пункты Селішча, Соснава, Гусейніка, Падлядз, Малыя Карачы, Вераст, Тэердзюць, Старыца, Пожні, Пеханец, Малая Яшчэра і чыгуначныя станцыі Сосніцы, Вераст, Ліпавец.

На паўднёвы захад ад горада Любань нашы войскі працягвалі наступленне і занялі пасялёныя пункты Нінулікіна, Бор, Волкіна, Філіпавічы, Загор'е, Загордзіцы, Вяжышча.

Войскі 1-га Украінскага фронту, у выніку імклівага ўдару рухомах злучэнняў і пяхоты і ўмела праведзенага абыходнага маневру, авалодалі абласнымі цэнтрамі Украіны гарадамі ЛУЦК і РОУНА, горадам і вялікім чыгуначным вузлом ЗДАЛБУНУ, а таксама з баямі занялі больш 200 іншых населеных пунктаў і сярод іх раённыя цэнтры Ровенскай абласці горад Острог, Александрыя, Дэражына, Рафалаўна, Ія-

вань, Олыка, раённы цэнтр Валыскай абласці Калкі і чыгуначныя станцыі Крывін, Магіляны, Остраў, Іванкова, Івасілаў, Шпанаў, Обараў, Оржэў, Ілівань, Новэстаў, Цумань, Олыка, Армантуў, Ніверцы, Любамірск, Валожкі, Рашуці, Галлы, Рафалаўна. У баях захоплены больш 2.000 палонных і сярод іх палонныя, якія належалі да разбітых у баях 18 і 19 венгерскіх пяхотных дывізіяў.

На поўнач ад Звенігародна і Шпола нашы войскі працягвалі весці паспяховыя баі на знішчэнні акружнай групіроўкі праціўніка і, спіскаючы калёца акружэння, авалодалі раённым цэнтрам Кіеўскай абласці Ольшана, вялікімі населенымі пунктамі Сямігоры, Капнавата, Мартынаўна, Дар'юка, Кршчакін, Шаляпухі, Берэзныгі, Плевані, Тубальцы, Нумейні, Белазер'е, Байбузы, Вербайна. Адначасова на захад ад Звенігародна і на поўдзень ад Шпола нашы войскі паспяхова адбівалі контратакі вялікіх сіл пяхоты і танкаў праціўніка, якія імкнуліся праціўніча на дапамогу акружнай групе войск.

На працягу 4 лютага нашы войскі на ўсіх франтах падбілі і знішчылі 109 нямецкіх танкаў. У павятрах баях і агнём знішчаны артылерыі знішчана 46 самалётаў праціўніка, з іх 22 трохматорныя самалёты «Ю-52».

Ад комсамольцаў і моладзі горада Гомеля
Масква, Крэмль

Вярхоўнаму Галоўнакамандуючаму Маршалу Савецкага Саюза таварышу І. В. СТАЛІНУ

Дарагі таварыш Сталін! Першае слова бязмежнай любові і адданасці мы, комсамольцы і моладзь свабоднага Гомеля, звяртаем да Вас, вялікага правадчыра і палкаводца савецкага народа. Прыміце, любімы Іосіф Вісар'янавіч, наша гарачае прывітанне ад усяй душы і сэрца.

Мы поўны глыбокай удзячнасці да Вас, наш родны бацька, за вызваленне шматпакутнага Гомеля ад іго нямецкіх захопнікаў.

Упершыню пасля цёмнай ночы нямецкай акупацыі мы сабраліся свабодна на гарадскі сход комсамольцаў і моладзі, каб абмеркаваць задачы па аднаўленню роднага Гомеля — калыбелі нашага юнацтва. Мы памятаем наш цудоўны даваенны Гомель з яго зялёнымі, шумнымі вуліцамі, фабрыкамі і заводамі, мноствам школ, інстытутаў і тэхнікумаў, клубу і кіно, тэатрамі, бібліятэкамі і паркамі. Мы любілі родны горад і ганарыліся ім.

Як страшны кашмар, перажылі мы ліхалецце нямецка-фашысцкай акупацыі. Шалёная зграя гітлераўскага звяр'я абрабавала, спустошыла Гомель, ператварыла яго ў руіны і папалішчы, якія зараслі бур'янам. Нямецкія каты расстралялі і закатавалі ў засценках гестапа і канцлагерах тысячы юнакоў і дзяўчат Гомеля. Многія нашы браты і сёстры пагнаны на катаргу ў Германію. Крывавым тэрорам, катаваннем і голадам спрабавалі гітлераўцы ператварыць нас у рабоў нямецкіх баронаў, знішчыць нашу культуру і родную мову. Але мы не сталі на калені, не схілілі сваіх галоў перад нямецкімі катані.

На Вашаму закліку, родны таварыш Сталін, юнакі і дзяўчаты Гомеля пайшлі ў партызанскія

атрады, у падполле і помешлі нямецкім разбойнікам няшчадна, усімі сіламі, на кожным кроку.

У першыя дні акупацыі пайшоў у лес сакратар Гомельскага гаркома комсомола Герой Савецкага Саюза — Саша Ісачанка; выдатны арганізатар партызанскай моладзі, ён стаў ініцыятарам разгортвання дыверсійных груп па Гомельшчыне і сам правяў беззаветны гераізм у разгроме нямецкіх эшалонаў. 6 эшалонаў з жывой сілай і тэхнікай нямецкіх захопнікаў мае Саша на баявым рахунку. Герайскай смерцю загінуў Аляксандр Ісачанка. Але вобраз яго будзе заўсёды служыць для нас прыкладам таго, як трэба любіць свой народ і непаддаецца ворагаў нашай савецкай разлімы.

Пад кіраўніцтвам партыйнай арганізацыі прапавалі ў Гомелі падпольныя комсамольскія арганізацыі Вані Жалезнякова, Ольгі Радзюковай, Ліды Семяноўскай і др. У партызанскіх атрадах і ў падполлі, усюды комсамольскія арганізацыі былі вернымі памочнікамі комуністычнай партыі большэвікоў Беларусі ў яе рабоце па арганізацыі і кіраўніцтву партызанскай вайной беларускага народа. Вашы баявыя загады, вялікі Маршал, былі для нас свяшчэнным законам, і з новай падаесцяроўнай сілай абрушыліся на немцаў ірасныя ўдары тысяч маладых народных месціцаў Беларусі. Прышло і на нашу вуліцу святая вызвалення. Слаўныя Гомельскія дывізіі Чырвонай Арміі, пад Вашым геніяльным кіраўніцтвам, сакрушальным ударам разграмілі і выгналі гітлераўскіх нягоднікаў з роднага Гомеля і адкінулі іх далёка на Запад. Цудоўны дзень 26 лістапада

1943 года назаўсёды застанецца ў нашай памяці. Зноў узыйшло над Гомелем сонца шчасця і свабоды.

Прайшло ўсяго два месяцы з дня вызвалення Гомеля, а ў горадзе ўжо б'е крыніца жыцця, працуюць дзесяткі школ, ажываюць фабрыкі і заводы. Мы адноўім наш родны Гомель з поспеху і руін, за кароткі тэрмін адродзім усе фабрыкі і заводы, клубы і палаты, шырока адчынем дзверы школ, тэхнікумаў і інстытутаў.

Мы поўнасьцю ўсведамляем, якія гераічныя намаганні прыкладзены вялікім рускім народам і другімі брацкімі народамі Савецкага Саюза для вызвалення Гомеля, нашай роднай Беларусі. Гэта абавязвае нас з напружанай энергіяй працаваць на паскарэнне капчатковага разгрому навіснага ворага.

Усведамляючы свой абавязак перад Радзімай, даём Вам слова, дарагі таварыш Сталін, што мы, беларускія комсамольцы і моладзь, аддадзім усе нашы сілы, уся волю і энергію на справу хутэйшага аднаўлення роднага горада, на дапамогу Чырвонай Арміі, якая вызваляе Савецкую зямлю ад гітлераўскай погані.

Слава нашай гераічнай Чырвонай Арміі!

Няхай жыве непарушная дружба свабодалюбівых брацкіх народаў Савецкага Саюза!

Няхай жыве вялікая партыя Леніна—Сталіна — патхпіцель і арганізатар усенароднай барацьбы супроць нямецка-фашысцкіх захопнікаў!

Няхай жыве Ленінска-Сталінскі Цэнтральны Камітэт ВКП(б)!

Няхай жыве наш вялікі правадчыр, друг і настаўнік—таварыш Сталін!

Пісьмо прынята на агульнагарадскім комсамольска-маладзёжным сходзе горада Гомеля.

Цэнтральнаму Камітэту Комуністычнай партыі (большэвікоў) Беларусі

Мы, комсамольцы і моладзь Гомеля, сабраўшыся на першы наш маладзёжны сход для абмеркавання неадкладных задач па аднаўленню роднага горада, шлём Цэнтральнаму Камітэту Комуністычнай партыі (большэвікоў) Беларусі—арганізатару і кіраўніку гераічнай барацьбы беларускага народа супроць нямецкіх захопнікаў,—наша гарачае сардэчнае прывітанне.

Нямецкія разбойнікі разбурылі, абрабавалі і спалілі наш родны Гомель. У поспеху і руінах ляжалі заводы, фабрыкі, клубы Гомеля, палац піонераў, палац чыгуначнікаў, кінатэатр імені Калініна, палац-музей Паскевіча-Эрыванскага. Нямецкія захопнікі разбурылі інстытуты, тэхнікумы, школы, у якіх мы ўпершыню адчулі радасць ведаў і творчай працы. Яны расстралялі і закатавалі тысячы юнакоў і дзяўчат Гомеля, естнімі пагналі на страшную катаргу ў Германію. Ашалёлыя гітлераўскія звяр'і імкнуліся знішчыць нашу беларускую сацыялістычную культуру, вытруціць у нас пачуццё нацыянальнай гордасці, прадрываць усё, каб арабіць нашу жывіцу нясцерапа ганебным.

Але шчыбеніцы і катаванні не пахіснулі нашых сэрцаў, поўных

веры ў перамогу над нямецка-фашысцкімі дзікунамі. На закліку вялікага Сталіна разам з усімі народамі ўзнялася моладзь Беларусі на барацьбу за сваю Радзіму, за свабоду і пад кіраўніцтвам Комуністычнай партыі (большэвікоў) Беларусі гераічна змагалася і змагаецца ў атрадах народных месціцаў.

Бязмежная любоў да Радзімы, вялікага Сталіна, пачуццё палкай нянавісці да ворага выклікалі да жыцця слаўныя подвігі партызан. Ніколі не змеркне ў нашых сэрцах вобраз сакратара Гомельскага гаркома комсомола Героя Савецкага Саюза Сашы Ісачанка і падпольшчыка Вані Жалезнякова, якія аддалі сваё маладое жыццё за Радзіму, за Беларусь. Патрыятычныя парывы кіраваў баявымі справамі комсамольцаў-партызан Героя Савецкага Саюза Фёдора Котчанка, Кухарава, Кручкова і раду іншых бесстрашных маладых гомельчан. Пад кіраўніцтвам партыйнай арганізацыі абком, райкомы, сотні падпольных комсамольскіх арганізацый абласці і горада прапавалі ў тыле ворага, білітасна знішчаючы гітлераўскія бандытаў.

Доблесная Чырвоная Армія вызваліла наш шматпакутны Гомель ад іго нямецкіх захопнікаў.

Моладзь і комсамольцы горада Гомеля неадкладна прыступілі да аднаўлення роднага горада. Мы арганізавалі агульнагарадскі вясковскі і ачышчальны вуліцы ад пачобу і цэгля, сабралі сотні тон кровельнага жалеза, металалому. У горадзе пачалі ўжо працу школы і тэхнікумы, аднаўляюцца заводы і фабрыкі.

Мы запэўніваем Цэнтральны Камітэт Комуністычнай партыі (большэвікоў) Беларусі, што аддадзім усе сілы справе хутэйшага аднаўлення роднага Гомеля. Сваёй самаадапнай працай, усямернай дапамогай Чырвонай Арміі наблізім жадаваную гадзіну вызвалення ўсёй Беларусі ад іго нямецкіх акупантаў.

Пракліцце і смерць нямецкім захопнікам!

Няхай жыве наша Радзіма—вялікі Савецкі Саюз!

Няхай жыве Савецкая Беларусь!

Няхай жыве Цэнтральны Камітэт Комуністычнай партыі (большэвікоў) Беларусі!

Няхай жыве партыя Леніна—Сталіна—арганізатар і кіраўнік барацьбы савецкага народа супроць нямецка-фашысцкіх захопнікаў!

Няхай жыве наш вялікі правадчыр, друг і настаўнік Іосіф Вісар'янавіч Сталін!

Пісьмо прынята на агульнагарадскім комсамольска-маладзёжным сходзе горада Гомеля.

Аб некаторых пытаннях арганізацыйнай работы мясцовых Советаў БССР

Наша гераічная Чырвоная Армія пад кіраўніцтвам правадыра народаў Галоўнакамандуючага Маршала Савецкага Саюза таварыша Сталіна ўсё больш і больш ачышчае беларускую зямлю ад нямецкай погані. Вызвалены ад нямецкага рабства абласныя цэнтры Гомель і Мозыр, вызвалены дзесяткі беларускіх гарадоў, тысячы вёсак Гомельскай, Віцебскай, Магілёўскай і Палескай абласцей.

Наперадзе велізарная работа па аднаўленню народнай гаспадаркі БССР. Таварыш Сталін у даскладзе 6 лістапада 1943 года паставіў задачу:

«У раёнах, дзе часова гаспадарылі фашысцкія пагромшчыкі, нам прадстаіць аднавіць разбураныя гарады і вёскі, прамысловасць, транспарт, сельскую гаспадарку, культурныя ўстановы, стварыць для савецкіх людзей, вызваленых ад фашысцкага рабства, нармальныя ўмовы жыцця».

Выконваючы гэту задачу, беларускі народ пад кіраўніцтвам Цэнтральнага Камітэта камуністычнай партыі (большавікоў) Беларусі разгарнуў вялікую творчую работу па аднаўленню народнай гаспадаркі павінны ўзначаліць мясцовыя Саветы дэпутатаў працоўных і іх выканаўчыя камітэты як органы мясцовай улады, падпарадкаваныя ўсю сваю работу выкананню задач, паставіленых таварышам Сталіным.

Указам Прэзідыума Вярхоўнага Савета БССР ад 24 снежня 1943 года адкладзены выбары ў абласныя, раённыя, гарадскія, раённыя ў гарадах, сельскія і пасялковыя Саветы дэпутатаў працоўных БССР да снежня 1944 года і прадоўжаны паўнамоцтвы гэтых Саветаў.

Такім чынам мясцовыя Саветы, якія выбраны ў снежні 1939 года, паўнапраўны да снежня 1944 года.

Выканаўчыя камітэты мясцовых Саветаў у сувязі з акалічнасцямі ваеннага часу, у тым складзе, у якім яны былі выбраны на сесіях Саветаў, не захаваліся і іх трэба выбіраць на сесіях Саветаў, а там, дзе сесія Савета немагчыма правесці ў сувязі з адсутнасцю аднаведнага кворума, трэба выканаўчыя камітэты зацвярджаць вышэйстаячымі выканаўчымі камітэтамі, калі ёсць на тое неабходнасць, нават не дэпутатаў данага Савета.

У асобных месцах парушаліся канстытуцыйныя прынцыпы ўтварэння выканаўчых камітэтаў. Замест абрання на сесіях або зацвярджання выканаўчых камітэтаў вышэйстаячымі выканаўчымі камітэтамі, па Гомельскаму і Церахоўскаму раёнам старшыні выканаўчых камітэтаў сельскіх Саветаў назначаліся, без рашэння выканкома, старшынёй выканаўчага камітэта раённага Савета дэпутатаў працоўных, а ва Урыцкім Савеце, Гомельскага раёна, старшыня і сакратар выканаўчага камітэта выбраны адкрытым галасаваннем на агульным

сходзе грамадзян вёскі Урыцкае.

Пры ўтварэнні выканаўчых камітэтаў колькасны склад выканаўчых камітэтаў трэба захаваць той, які быў раней выбран на сесіях Саветаў, а менавіта: выканаўчы камітэт раённага Савета—старшыня, намеснік старшыні, сакратар і 2—4 члены; выканаўчы камітэт гарадскога Савета—старшыня, намеснік старшыні, сакратар і 4—6 членаў; выканаўчы камітэт сельскага і пасялковага Савета—старшыня, намеснік старшыні, сакратар і да 4 членаў.

Пасля абрання або пасля зацвярджання выканаўчых камітэтаў маюць юрыдычнае права і дзейнічаюць як выкапаўчымі і распарадчымі органы мясцовай улады. Выканаўчыя камітэты прымаюць рашэнні і даюць распараджэнні (а не паставы).

Для абгаварэння і прыняцця рашэння выканаўчыя камітэты мясцовых Саветаў павінны праводзіць свае паседжанні не менш трох разоў у месяц.

Выканаўчыя камітэты мясцовых Саветаў павінны скарыстаць у сваёй рабоце шырокі савецкі актыў—партызан і партызанак, інвалідаў айчыннай вайны і ўсё савецкі актыў, асабліва жанчын, аданых савецкай уладай. Для гэтага неабходна аднавіць работу сталых камісій Саветаў.

Там, дзе сталыя камісіі не захаваліся, іх трэба абраць на чарговых сесіях Саветаў, а калі сесію Савета немагчыма склікаць у сувязі з адсутнасцю аднаведнага кворума, — іх павінны зацвярдзіць вышэйстаячы выканаўчы камітэт Савета.

Выканаўчы камітэт абласнога Савета дэпутатаў працоўных зацвярджае сталыя камісіі раённага Савета дэпутатаў працоўных і гарадскога Савета абласнога падпарадкавання. Выканаўчы камітэт раённага Савета дэпутатаў працоўных зацвярджае сталыя камісіі сельскіх, пасялковых і гарадскіх раённага падпарадкавання Саветаў дэпутатаў працоўных.

Сталыя камісіі ствараюцца зыходзячы з неабходнасці найхутчэйшага аднаўлення народнай гаспадаркі — прамысловасці, камунальнай гаспадаркі і калгаснай гаспадаркі і ака-

запія Чырвонай Арміі максімальнай дапамогі ў разгроме нямецкай арміі.

Сталыя камісіі ствараць, напрыклад, наступныя: пры гарадскіх і пасялковых Саветах: абаронныя, бюджэтныя, прамысловасці, камунальнай гаспадаркі, народнай асветы, гандлю, аховы здароўя, сацыяльнага забеспячэння і інш.

Пры сельскіх Саветах: абаронныя, бюджэтныя, жыллагадоўчыя, паліводчыя, школьныя, аховы, здароўя, рыбаходчыя, нарыхтоўчыя і іншыя.

Колькасны склад сталых камісій трэба захаваць той, які быў раней устаноўлены сесіямі Саветаў: пры гарадскіх і пасялковых Саветах ад 3 да 7 чалавек, пры сельскіх Саветах ад 3 да 5 чалавек.

Апрача таго, выканаўчыя камітэты гарадскіх і пасялковых Саветаў дэпутатаў працоўных могуць для прыцягнення больш шырокага савецкага актыва па аднаўленню гарадской гаспадаркі ўтвараць грамадскія камітэты з 3—5 чалавек на кожнай вуліцы.

Выканаўчыя камітэты сельскіх Саветаў у мэтах найлепшага выканання рашэнняў і абавязкаў па сельскаму Савету павінны аднавіць існуюць сельскіх выканаўцаў (адзін на 25 двароў) і дзесяцідворак.

Праверкай устаноўлена, што па Гомельскаму і Церахоўскаму раёнам маюць месца факты адміністрацыйнага перавозу выканкомаў сельскіх Саветаў з боку раённых выканаўчых органаў (райпаўнаркамзаг, райза, райфа і інш.).

Старшыні выканаўчых камітэтаў абласных і раённых Саветаў павінны сачыць за гэтым і караць тых, хто выходзіць з рамак сваёй кампетэнцыі. Арганізацыйныя пытанні ў рабоце мясцовых Саветаў і іх выканкомаў маюць найвялікшае палітычнае значэнне. Пагэтуму задача заключаецца не толькі ў тым, каб стварыць масавыя звенні Саветаў, а галоўнае ў тым, што работу Саветаў і створаных звенняў трэба арганізаваць і накіроўваць на выкананне задач, паставіленых таварышам Сталіным.

А. Палкоў,
сакратар Прэзідыума
Вярхоўнага Савета БССР.



У вызваленым ад немцаў горадзе Прапойску. Брыгада моладзі сабрала каля 50 тон металому. На здымку: брыгада сартуе металом. Злева — былы партызан Андрэй Будраўцаў.

Беларускія воднікі аднаўляюць параходства

(Гутарка з намеснікам начальніка Дняпра-Дзвінскага ваенна-аднаўленчага кіраўніцтва тав. А. Р. Алтасевым)

Гомель быў адным з асноўных механізаваных рачных партоў на Дняпра-Дзвінскім басейне. На сваёй магутнасці і абароту грузаў ён нямногім уступаў Днепрапятрыўскаму порту: меў механізаваныя краны і транспарцёры для выгрузкі і пагрузкі, добрыя чыгуначныя пад'ездныя шляхі і вялікія пакгаўзы. Усе памятаюць добра абсталяваны рачны вакзал, адкуль на Кіеў, Пінск, Мозыр, Лоеў, Магілёў адпраўляліся дзесяткі тысяч пасажыраў. Жыхароў горада абслугоўвалі рачныя трамваі і кацеры. Радам з портам узвышаліся дзікі суднабудаўнічага і суднарамонтнага завода. Тут былі набудаваны новыя газаходы для Дняпра-Бугскага канала.

Работнікі Дняпра-Дзвінскага ваенна-аднаўленчага кіраўніцтва, якія прыбылі ў Гомель услед за Чырвонай Арміяй, убачылі варварскія разбурэнні, зробленыя немцамі ў парту і на заводзе. Порт, завод і рачны вакзал разбураны поўнасцю. Гітлераўцы знішчылі ўсё. І наўрад ці захавалася хоць адзін процант ад былой рачной гаспадаркі. Параходства панесены страты на дзесяткі мільёнаў рублёў. Лоеўская, Веткаўская, Чарныбыльская прыстані падарвалі ў такой-жа ступені.

Многія воднікі Беларусі вяртаюцца з партызанскіх атрадаў, дзе змагаліся з нямецкімі захопнікамі, пераадолавалі ім перавозіць па Прыпяці і Дняпры жытую сілу і боепрыпасы.

Цяпер воднікі ўсур'ез прыступілі да аднаўлення басейна. Пачата аднаўленне двух цэхаў Гомельскага суднабудаўнічага завода. Яны прыводзіцца ў парадак. У парту пабудавана кузня, якая працуе ўжо. На-днях калектыв атрымае сталовую на 600 чалавек. Скопчана будаўніцтва лазні.

Зіма не прыпыніла ходу работ. З дна ракі ўзняты некалькі

затопленых баржаў і кацераў, якія ўжо рамантуюцца. У другім квартале адкрыецца навігацыя ў Гомельскім рачным парту. Будуюць адкрыты прыгарадныя зносіны па Сажу. Да адкрыцця навігацыі наступіць у эксплуатацыю грузавыя і пасажырскія судны. Першая пасажырская лінія звязва Гомель са сталіцай Украіны — Кіевам.

Наперадзе вялікая работа па расчыстцы фарватара. Вядзецца даследчая работа па расчыстцы рачнога шляху па Сожу, Прыпяці і вярхоўях Дняпра.

Хуткімі тэмпамі аднаўляецца рамонтная гаспадарка. На-днях пускаяцца лесанільны завод у Рэчыцы. Там-жа закладзены стапалі для будаўніцтва несамаходнага флота і рамонту суднаў. У Мозыр вяртаюцца воднікі па сваю ранейшую працу. Яны рамантуюць прыстанскія будынкі і вядуць падрыхтоўку да хутчэйшага падняцця з дна ракі затопленых немцамі суднаў. Прыступлена да будаўніцтва шасці барж у Чэрыкаве і трох у Рэчыцы. Вядзецца падрыхтоўка да будаўніцтва несамаходных суднаў у Ветцы.

Параходства мае вялікую патрэбу ў людзях. Прымаюцца захвалі да падрыхтоўкі сваіх кадраў. У Гомелі хутка пачнуцца заняткі ў рачным тэхнікуме, які рыхтуе кадры штурманаў і механікаў рачнога флота. На 200 месц падана больш 400 заяў, галоўным чынам, ад беларускай калгаснай моладзі. Адкрыты курсы рачных вадалазаў.

На ўсіх участках басейна хутка запаліцца баенны. Больш двух год па вярхоўях Дняпра, Сожа, Прыпяці, Заходняй Дзвіны не хадзілі савецкія судны. Воднікі з энтузіязмам бяруцца за любімую працу, каб хутка аднавіць водны рачны транспарт Савецкай Беларусі і тым самым дапамагчы Чырвонай Арміі дабіць фашысцкіх нягоднікаў.

Трагедыя на берагах Іслачы

На адхонным, заснежаным беразе Іслачы сіратліва чарнеюць печы. Іх высокія, нібы абеліскі, коміны, абгарэлыя ложкамі ды іншымі рэчы хатняга ўжытку сведчаць аб трагедыі, якая разыгралася на гэтай калісцы прыгожай мясціне.

Тут жылі людзі, тут была вёска Белы Бераг. Пры савецкай уладзе ў вёсцы працавала школа, быў леспрагас. Белабярэжцы мелі моцную калгасную гаспадарку і жылі ў дастатку.

Белабярэжцы ганарыліся сваім калгасам, ганарыліся сваімі перадавымі людзьмі. Дэпутат Савета, калгасніца Марыя Чэрнік прадстаўляла інтарэсы і патрабаванні сваіх выбаршчыкаў — працоўных Юрацішкаўскага раёна. Марыя Чэрнік жыла і працавала ў Белым Беразе.

Так было да нашася гітлераўскіх орд на нашу зямлю.

Нібы драпежныя звыры, уварваліся ў вёску нямецкія каты. Яны насмерць закатавалі народнага дэпутата Марыю Чэрнік і многа іншых ні ў чым нявінных савецкіх грамадзян. Астатніце на-

сельніцтва выратавалася, схаваўшыся ў лясных гушчарах. Гітлераўскія бандыты да піткі абрабавалі вёску, а затым падалілі яе з усіх бакоў. Усе будынкі, усё грамадскае і асабістае дабро белабярэжцаў загінула ў гэты трагічны дзень.

Полымя пажараў бушавала паабзпал ракі Іслачы. Гітлераўскія бандыты чынілі расправу над мірнымі жыхарамі вёсак Расолішкі, 1-ы і 2-гі Сябрын, Юраўск і дзесяткаў другіх насялёных пунктаў. Хто не справіўся ўцячы ў лес, таго гітлераўцы расстралялі або спалілі жывым.

Ці можна гэтае забыць? Ці можна дараваць гітлераўскаму дучагубам? Не! І ніколі! Помстай, свяшчэннай помстай адказаў беларускі народ на злачынствы нямецкіх акупантаў.

Узняліся на партызанскую вайну белабярэжцы, сябрыны, юраўцы, узняліся сотні савецкіх патрыётаў Юрацішкаўскага раёна. Сваёй самаздатнай барацьбой у тыле акупантаў яны набліжаюць дзень канчатковай перамогі над крыважэрным ворагам.

(Нац. нар.).

ВЯРНУЛАСЯ ШЧАСЛІВАЕ КАЛГАСНАЕ ЖЫЦЦЕ

Калгаснікі сельскагаспадарчай арцелі імені Варашылава, Церахоўскага раёна, дружна аднаўляюць разбураную нямецкімі акупантамі гаспадарку

ВЫКАНАЕМ НАКАЗ ПРАВАДЫРА

Наша вёска Завідаўка адна з першых на рэспубліцы была вызвалена ад нямецка-фашысцкіх акупантаў. 25 верасня 1943 года мы радысна сустрэлі сваю вызваліцельніцу Чырвоную Армію.

Яшчэ дыміліся пажарышчы (гітлераўцы спалілі 65 дамоў калгаснікаў і грамадскія пабудовы), калі сцягнулі ўключыліся ў аднаўленчую работу. За першыя 8 дзён быў пабудаваны мост, адрамантаваны дарогі. У фонд Чырвонай Арміі пачалі паступаць хлеб, бульба і іншыя сельскагаспадарчыя прадукты. Так за некалькі дзён было здадзена вёскай аднаго толькі збожжа 37 тон.

Пастаў час аднаўлення арцельнай гаспадаркі. Мы правялі перапіс людзей, падлічылі жывёлу, азінныя пасевы, устанавілі межы калгаснага землекарыстання. 6-га снежня адбыўся агульны сход калгаснікаў, на якім прысутнічала 240 чалавек. На гэтым сходзе былі абраны праўленне і рэвізійная камісія калгаса. У склад праўлення ўвайшлі лепшыя, вопытныя калгаснікі Фёдар Нікіценка, Елена Кірычэнка, Барыс Сцяпоў, Ефрасіня Дзеблін. Старшынёй рэвізійнай камісіі абраны чатырох сыноў—афіцэраў Чырвонай Арміі Іван Андрэевіч Науменка.

Праўленне калгаса перш за ўсё прыступіла да арганізацыі вытворчых брыгад, абсталявання канцылярый і наладжвання ўліку працы. Тым часам будаўнічая брыгада адрамантавала дзве канюшні, падрыхтавала для насення свірны. 13 снежня ў калгасныя канюшні былі зведзены коні. Калгаснікі актыўна прыступілі да збору і засыпкі насення і страхавых фондаў.

У гэты час на сацыялістычнае спаборніцтва за хутэйшае аднаўленне калгаснай вытворчасці і лепшую падрыхтоўку да веснавой сяўбы нас выклікаў калгас імені Кірава, Кузьмінскага сельсавета. Выклік мы прынялі, узялі на сябе канкрэтны абавязак і ў сваю чаргу выклікалі на спаборніцтва калгас імені Леніна.

У калгасе яшчэ больш актыўна закіпела праца. Кожны калгаснік, добра ўсвядоміўшы словы таварыша Сталіна аб неабходнасці як мага хутчэй ліквідаваць вышкі гаспадарання немцаў, усімі сіламі стараецца хутчэй залячыць раны, нанесеныя акупантамі нашаму калгасу. У першым туры спаборніцтва мы заваявалі перамогу. Гэтымі днямі пастаповай раённай камісіі па спаборніцтву нашаму калгасу ўручан пераходны чырвоны сцяг райсо-

вета дэпутатаў працоўных і РК КП(б)Б. Пяршынства ў спаборніцтве будзем трымаць і надалей.

Жыццё ў калгасе цяпер увайшло, калі можна так сказаць, у нармальную калю. Праўленне калгаса на бліжэйшы час вызначыла план аднаўленчых работ. У 1940 годзе ў нас быў пабудаваны вялікі прыгожы пруд. У ім мы пачалі разводзіць рыбу. Пры адступленні немцы ўзарвалі плаціну і спустылі пруд. Гэты пруд мы вырашылі аднавіць да вяснянай паводкі, а потым правесці яго зарыбленне.

Апрача таго агульны сход калгаснікаў, які адбыўся 15 студзеня, абавязаў праўленне калгаса ўзяць на ўлік усіх авечак, якія былі раздзены калгаснікам у 1941 годзе, і да 15 лютага абагуліць іх у калгасную аўцаферму. У калгасныя фермы таксама трэба абагуліць раздзеныя калгаснікам перад вайною больш 200 курэй і 70 цялят. Птушкаферму мы паставілі арганізаваць да 25 лютага, а МТФ, куды ўвойдуць і кантрактаваныя ў калгаснікаў цяляты, будзе арганізавана да 1 красавіка.

Так, крок за крокам мы аднаўляем свой калгас.

Андрэй САЛОДНІ,
старшыня калгаса.

СЯЎБУ ПРАВЯДЗЁМ У ТЭРМІН

Да веснавой сяўбы мы пачалі рыхтавацца ў пачатку снежня. На калгасным сходзе расклаі, у залежнасці ад пасеваў 1943 года, на кожны двор колькасць патрэбнага засыпак насення. Адрамантавалі свірны, зрабілі ў іх падлогу, засека і прыступілі да засыпкі насеннага матэрыялу.

Насенне прымалася высока-якаснае. Асабліва сачылі, каб не змешваліся гатункі. Так, напрыклад, ячмень у нашай вёсцы быў двух гатункаў, і кожны гатунак мы ссыпалі ў асобны засек. Усяго зернавых нам трэба было засыпаць 692 цэнтнеры, засыпалі ж мы 767 цэнтнераў.

Правялі збор інвентара, саней і калёс. Інвентар перагледзелі і няспраўныя адвезлі ў сваю куз-

ню. Каваль Сцяпан Лупік цяпер рамантуе яго. Спраўныя калёсы і іншы інвентар знаходзіцца ў спецыяльна адведзеных гумнах.

Ужо цяпер мы клапоцімся, каб у часе палевых работ у нас дастаткова было пастронкаў, лейнаў, каб спраўнай была збруа. Для гэтай мэты купілі пянькі, з якой старыкі Фёдар і Емельян Лупікі ўюць вярткі. Для рамонту збруі прызначылі шорнікам Апуфрыя Бычкова.

Вельмі важная прадстаіць нам работа—правільна размясціць на палях культуры. Мы зробім так, каб аднавіць севазварот, які існаваў у калгасе да вайны.

Фёдар НІКІЦЕНКА,
намеснік старшыні калгаса.

КОНІ ЗАБЯСПЕЧАНЫ КАРМАМІ

Не толькі аднавіўся наш калгас, мяне зноў прызначылі старшым конюхам. Перш, чым звесці коней, мы падрыхтавалі дзве канюшні—адну для рабочых коней, другую для маладняка. У канюшнях зрабілі станкі і кармункі. Рабочых коней у нас 65 і маладняка 17 штук. Коні разбіты па брыгадах. У кожнай брыгадзе вылучан конюх. З'яўляючыся старшым конюхам калгаса, я адначасова даглядаю коней першай брыгады.

Сярод сабраных намі коней былі параненыя і вельмі знясіленыя. На калгаснай канюшні яны крыху акрыялі, за імі наладжан добры догляд. Да веснавой

сяўбы мы, конюхі, пастараемся падрыхтаваць моцных, добра ўжормлених коней. Для гэтага, валома, за некалькі тыдняў да пачатку палевых работ прыдзецца ўсіх коней паставіць на адпачынак.

На час палевых работ для коней створан брадзіраваны фонд кармоў. У асобнай клуні ляжыць 2.000 пудоў мурожага сена. У часе работ нашы коні будуць у дастатковай ступені забяспечаны кармамі. А будзе дужы, добра накармлены конь, значыць і палевыя работы будуць ісці паспяхова.

Пётр КАВАЛЕНКА,
старшы конюх.

ТВАР КАЛГАСА

Дрэжны той калгас, дзе канцылярый знаходзіцца ў цёмным, непрыстасаваным памяшканні, дзе брудна і няўтульна.

Праўда, вельмі цяжка пасля гаспадарання нямецкіх галаварэзаў падшукаць добрае памяшканне і прывесці яго ў прыемны выгляд. Але мы не палічыліся з гэтым. У нашу канцылярый цяпер прыемна зайсці. На пабеленых сценах—партрэты Леніна і Сталіна, лозунгі, плакаты. На відным месцы насенная газета «За калгаснае жыццё». Тут жа нашы абавязальствы па сацыялістычнаму спаборніцтву з калгасам імені Кірава.

Дрэжна было-б, калі-б у нас толькі знешні выгляд быў такі. Трэба, каб і нутро было надзейнае. Калгасная канцылярый ў нас працуе, як і ў даваенны час. Кожную дэкаду мы вывешваем табель выпрацоўкі. Такі-ж табель вывешваецца і за кожны месяц. У любы час калгаснік можа правесці, колькі ён мае працадзён. Усім відаць, хто працуе добра, а хто яшчэ зусім не выходзіў на калгасную працу.

У калгасе праведзены ўлік усёй грамадскай маёмасці, жывёлы і інвентара. Кожнаму калгаснаму двару адкрыт асабісты рахунак. У калгасе арганізавана каса. У аддзяленні Церахоўскага дзяржаўнага банка на асабістым рахунку калгаса ёсць ужо 7.000 рублёў.

Вечарам у канцылярый збіраюцца калгаснікі. Яны прыходзяць пачуць весткі з фронту Айчынай вайны, атрымаць пісьмы, газеты.

Ефрасіня ДЗЕБЛІН,
рахункавод.

Зноў праславім калгас

Наш калгас да вайны славіўся гароднічай, асабліва цыбуляй. Ці праўда, ці не, а казалі, што лепш нашай цыбулі нідзе не было. Немцы разбурылі наш калгас, а нас, калгаснікаў, хацелі зрабіць нявольнікамі, каб мы працавалі на яго тоўстому бандыцкаму морду.

Але Чырвоная Армія прагнала чужыню. Адразу-ж пасля вызвалення мы ўзяліся аднаўляць нашу калгасную гаспадарку. Створаны брыгады, а ў брыгадах звонні. Мяне прызначылі звеннай гароднага звяна. Справа для мяне гэта не новая. Я і раней працавала звеннай. У маім звяне 10 жанчын. Жанчыны ўсе па-

дабраліся сур'ёзныя, самастойныя.

Усяго па калгасу трэба будзе пасадзіць гароднінай 20 гектараў, а майму звяну 5. Восем мы цяпер з жанчынамі і мяркуем, як нам лепш падрыхтавацца да сяўбы, каб вырасіць добрую гародніну і зноў праславіць наш калгас.

Насення гародніх культур у нас яшчэ няма, але мы яго збіраем у калгасніц. Для ўгнаення глебы скарыстаем увесь попель і птушыны памёт.

Агаф'я СЦЯЦОВА,
звенная першай брыгады.



Калгас «Праўда», Мсціслаўскага раёна, Магілёўскай абласці.
На здымку: у адноўленай пасля выгнання немцаў кузні. Злева направа: комсамолка Зося Казірава і Міхаіл Сцефанцоў вырабляюць дэталі для плугоў.
Фота І. Дыніна.

НЯСЕМ У МАСЫ СЛОВЫ БОЛЬШЭВІЦКАЙ ПРАЎДЫ

У комсамольскай арганізацыі нашага калгаса—19 чалавек. З першых дзён свайго дзейнасці мы шырока разгарнулі агітацыйна-масавую работу сярод калгаснікаў. На комсамольскім сходзе былі вылучаны 4 палітычна падрыхтаваныя комсамольцы працаваць агітатарамі ў брыгадах. Агітатары ўзяліся за справу.

За гэты час ва ўсіх чатырох брыгадах калгаса вылучан даклад таварыша Сталіна на ўрачыстым пасаджанні, прысвечаным 26-й гадавіне Вялікай Кастрычніцкай сацыялістычнай рэвалюцыі.

Агітатары знаёмяць калгаснікаў са становішчам на франтах, разказваюць аб гераізме і доблесці воінаў Чырвонай Арміі, якая крок за крокам вызваляе ад ня-

мецкіх захопнікаў савецкую зямлю. На чытку заўсёды збіраецца многа калгаснікаў. Яны цікавяцца ўсім.

Агітатар Анна Бурчова расказала калгаснікам пра зверствы фашысцкіх захопнікаў у горадзе Харкаве і Харкаўскай абласці, а таксама прачытала матэрыялы пра 28 герояў-пафілаўцаў. Усе саухалі з захапленнем.

Наша агітацыя дзейная. Яна дапамагае калгаснікам хутчэй аднаўляць разбураную гітлераўцамі гаспадарку, добра рыхтавацца да веснавой сяўбы, ва ўсім дапамагаць нашай вызваліцельніцы—Чырвонай Арміі. Калгаснікі прадаюць хлеб свайго сацыялістычнай дзяржаве.

Проня БІРЫЛА,
кіраўнік агіткалектыва.

Правільна арганізуем працу

Аснова поспеху калгаснай вытворчасці—правільная арганізацыя працы, умелая расстаноўка людзей. У гэтым я пераканаўся яшчэ да вайны, калі таксама працаваў калгасным брыгадзірам.

У маёй брыгадзе 60 двароў. Рыхтуючыся да сяўбы, мы стварылі ў брыгадзе 4 звяны: два па палыводству, адно па тэхнічных культурах, адно па гародніне. Звеннявымі вылучаны вопытныя калгасніцы Марыя Сердзюкова, Марына Давыдзенка, Ольга Нау-

менка і Марыя Бірыла. Кожнаму звяну давалі план збору мясцовых угнаенняў.

Праведзеная работа ў брыгадзе па збору насення і сельскагаспадарчага інвентара была пачаткам нашай калектыўнай працы. Да веснавой сяўбы мы павінны ўсебакова і добра падрыхтавацца. У дзень выезду на поле кожны калгаснік маёй брыгады будзе ведаць сваё рабочае месца і свае абавязкі.

Сяргей КІРЫЧЭНКА,
брыгадзір трэцяй брыгады.

ГІСТАРЫЧНАЯ ПАДЗЕЯ

Даклад таварыша В. М. Молатава на X сесіі Вярхоўнага Савета СССР—падзея гістарычная. Пераўтварэнне Наркамата Абароны і Наркамата Замежных спраў у агульнасаюзных у саюзна-рэспубліканскія Наркоматы сведчыць аб палітычнай спеласці нацыянальных савецкіх сацыялістычных рэспублік. З другога боку, гэта пераўтварэнне з'яўляецца вынікам аднаўлення ўсіх народаў СССР, іх згуртавання ў адну магутную партыю большавікоў, партыю Леніна—Сталіна.

Апрача таго, што гэтыя змены яшчэ больш павышаюць удзель-

ную вагу кожнай саюзнай рэспублікі, пераўтварэнне яшчэ і яшчэ раз паказвае, наколькі парочныя і тупаумныя былі разлікі фашысцкіх авантурыстаў, якія будавалі свае планы ваеннага разгрому СССР на нетрываласці брацкай сувязі савецкіх народаў. Як грамадзянін Беларускай Савецкай Рэспублікі я поўны гордасці і радасці за свой гераічны народ, які да канца верны ідэям повага свету, ідэям Леніна і Сталіна.

Акадэмік Януб КОЛАС,
народны паэт БССР.

Вялікае пераўтварэнне

X сесія Вярхоўнага Савета СССР прыняла гістарычнае рашэнне аб пераўтварэнні агульна-саюзных Наркаматаў Абароны і Замежных спраў у саюзна-рэспубліканскія, што сведчыць аб прадастаўленні саюзным рэспублікам большай самастойнасці і пакладае на іх большую адказнасць у рашэнні дзяржаўных і міжнародных задач.

Толькі вялікая савецкая дзяржава, якая ўпэўнена ў сваёй сіле і магутнасці, упэўнена ў аднадушшы ўсіх аб'яднаных у ёй

рэспублік, можа прыняць такое вялікае пераўтварэнне.

Працоўныя Гомеля з найвялікшым адабраннем сустрэлі рашэнні сесіі. Яны з вялікім уздымам аднаўляюць разбураныя нямецкімі варварамі любімы горад. Яны аддадуць усе свае сілы на тое, каб пад кіраўніцтвам любімага Сталіна садзейнічаць хутчайшаму разгрому нямецка-фашысцкіх захопнікаў.

Е. БАРЫКІН,
сакратар Гомельскага ГК КП(б)Б,
Герой Савецкага Саюза.

Яркае сведчанне росту саюзных рэспублік

З вялікім задавальненнем мы сустрэлі наведанне аб Законах, прынятых X Сесіяй Вярхоўнага Савета СССР.

Наша родная Беларусь, разам з іншымі саюзнымі рэспублікамі, атрымлівае вялікія правы і паўнамоцтвы. Гэта значыць, наша рэспубліка ўзмацнілася, вырастае ў сваім нацыянальным развіцці.

Не ўдалося гітлераўскім бандытам пасяць нянавісць паміж народамі савецкай краіны. Не ўдалося ім пакарыць свабодалюбівы беларускі народ. Слаўная Чырвоная Армія громіць ворага, ачышчае ад фашысцкай погані

родную зямлю, вызваляе горад за горадам, вёску за вёскай.

Нашырэнне правоў саюзных рэспублік мае велізарнае міжнароднае значэнне. Гэта новы маральна-палітычны ўдар па фашызму, які не прызнае свабоднага нацыянальнага развіцця народаў.

Г. Р. ШЫРМА,
мастацкі кіраўнік Беларускага ансамбля песні і танца, ордэнаносец.

І. Н. ПЕРКАЛЬ, І. М. ХВОРАСТ, Н. КУПЦЭВІЧ, С. А. АНІШЧЫН,
артысты ансамбля.

МІЖНАРОДНЫ АГЛЯД

Бліскучы перамогі Чырвонай Арміі на Ленінградскім і Волхаўскім франтах выклікалі ў фашысцкіх лагерах новую хвалю абянтаванняў і разгубленасці.

З паўночным участкам фронту былі звязаны асобныя падзеі Гітлера на «стабілізацыю» лініі германскай абароны, на пазіцыйную вайну, якая дазволіла б нямецка-фашысцкай арміі выйграць час. Гэтым надзеям нанесены сакрушальны ўдар. Увесь свет зноў узбудзіўся ў тым, што ніякія абарончыя рубяжы, ніякія амаль самыя дасканалыя збудаванні германскага фартыфікацыйнага майстэрства не выратуюць гітлераўскую армію ад разгрому.

Фашысцкі друк не выпадкова пераключыў пярэнюю асноўную ўвагу на «мабілізацыю духа» германскага насельніцтва. Упэўненасць у перамогу стала самым дэфіцытным таварам у гітлераўскай «імперыі». Істэрэчныя заклікі да вытрымкі і стойкасці сталі асноўным зместам апошніх выступленняў гітлераўскіх главароў.

«А што яна можа снадзявацца? — піша швейцарская газета

«Бернер тэгвахт» аб фашысцкай Германіі. — На вытрымку альбо быць можа на цуда? Але яна пазбаўлена і плана і ўпэўненасці. Гітлераўская кліка, якая імкнецца спыніць разлажэнне праслаўтага «германскага духа» прыбігае ўсё да той-жа збітай хлусні аб «эластычнай абароне», аб «выраўніванні лініі фронту», аб якіх-та таямнічых «козырах», якія прамаўляўшы Гітлер быццам-бы захоўвае ў резерве.

Але скрозь завесу хлусні ўсё часцей прарываецца смяртэльны страх. Гітлераўцы сцвярджаюць аб «цяжкіх выпрабаваннях», «цяжкіх баях», «цяжкіх страхах», патрабуюць «эканоміі сілы» і памярджаюць аб небяспецы недаацэнкі савецкіх рэзерваў. «Асцерагаючыся паўтарэння «ранейшых памылак», — піша фашысцкая газета «Помершэ цейтунг», — мы не станем меркаваць, што Чырвоная Армія будзе вымушана аслабіць свой ярскі націск на германскія лініі».

Амерыканскія радыё-аглядалынікі Сунін з поўнай асновай указвае на тое, што перамога Чырвонай Арміі, якая ўзмацніла лепшыя

германскія ўмацаванні пад Ленінградом, адрывае спрыяючыя перспектывы перада англа-амерыканскім утаржэннем. «Гэта перамога даказвае, — гаворыць ён, — што абарончая сістэма, створаная праціўнікам з найвялікшым майстэрствам і пры напэўнасці дастатковага часу — не можа быць непрыступнай».

Падзеі на Ленінградскім фронце садзейнічаюць далейшаму падзенню знеціненнага прэсціжа Германіі і далейшага росту яе ізаляцыі. Рвуцца ніткі, якія злучалі Германію з яе саюзнікамі і нейтральнымі краінамі Еўропы. «Мы можам разлічваць толькі на саміх сябе», — заявіў нядаўна Гебельс.

Румынія, Венгрыя, Філіпіны, як адзначыў таварыш Сталін, «цяпер ужо канчаткова страцілі веру ў спрыяльны для іх вынік вайны і заклапочаны тым, як выбрацца з той дрыгвы, куды іх зацягнуў Гітлер». Перамогі Чырвонай Арміі паскараюць развал гітлераўскага блока. Друк нейтральных краін, адзначаючы гэтыя дэмаўны працэсы, прадабчыць набліжэнне поўнай катастрофы фашысцкай краіны. Так, турэцкая газета «Еді Асыр» піша: «Саюзнікі Германіі

Водгукі ў Англіі і ЗША на даклад таварыша В. М. Молатава ў Вярхоўным Совеце СССР

ЛОНДАН, 2 лютага. (ТАСС). Лонданскае радыё шырока распаўсюдзіла пераклад даклада таварыша В. М. Молатава ў Вярхоўным Совеце СССР аб пераўтварэнні Наркамата Абароны і Наркамата Замежных спраў у агульна-саюзных у саюзна-рэспубліканскія Наркоматы. Агенцтва Рэйтэр перадае, што англійскі вярхоўны друк вішчэ рашэнне аб гэтым пераўтварэнні.

Спецыяльны карэспандэнт агенцтва Рэйтэр у Маскве Геральд Кінг піша, што «прапанова, прадастаўленая Молатавым на зацверджанне Вярхоўнага Савета, з'яўляецца адной з найбольш далёка ідучых канстытуцыйных змяненняў, якія прымаўся Савецкім Саюзам за апошнія гады. Несумненна, што гэты план неадклад-

на будзе зроблены эфектыўным. Адно лена: кожная рэспубліка, якая ўваходзіць у склад СССР, будзе мець сваё ўласнае дыпламатычнае прадстаўніцтва за граніцай. Мы можам таксама меркаваць, што побач з савецкім дэлегатом на міжнароднай канферэнцыі мы ўбачым 16 другіх дэлегатаў — па аднаму ад кожнай рэспублікі».

ПЬЮ-ЕРК, 2 лютага. (ТАСС). Агенцтва Асоцыяйтэд прэс распаўсюдзіла тэкст даклада тав. В. М. Молатава ў Вярхоўным Совеце СССР. Агенцтва Юнайтэд прэс апублікавала пераклад даклада з вялікімі вытрымкамі. Газеты «Нью-Ёрк Таймс» і «Нью-Ёрк Геральд Трыбюн» змясцілі тэкст даклада на першай старонцы.

СПЕЦЫАЛЬНЫЯ ДЗІЦЬЧЫЯ ДАМЫ

У вызваленых раёнах Гомельскай, Магілёўскай, Віцебскай і Палескай абласцей Наркомасветы БССР арганізуюць спецыяльныя дамы для дзяцей вайны Чырвонай Арміі, партызан Айчынай вай-

ны, для дзяцей-сірот, бацькі якіх загінулі ад рук нямецкіх акупантаў. Усяго будзе прынята да 3.000 выхаванцаў. Зацверджана інструкцыя аб парадку камплектавання спецыяльных дзіцячых дамоў.

Аўтаэксплаатацыйная база

З першых дзён прыходу Чырвонай Арміі ў Мозыры была адкрыта аўтаэксплаатацыйная база, якая праводзіць рамонты аўтамабіляў.

Узначальвае базу тав. Канаплянін, былы камандзір партызанскага атрада. Хутка была абсталявана кузня і набыты неабходны інструмент.

Трафейная маёмасць — машыны, запасныя часткі, інструменты, якія былі здабыты партызанамі ў баях з нямецкімі захопнікамі, выкарыстоўваюцца на перааўтабазы.

Бібліятэчкі леспрамгасам

ЦК ЛКСМБ сумесна з Наркамлесам БССР пасылаюць ва ўсе леспрамгасы вызваленых раёнаў рэспублікі спецыяльныя ўкамплектаваныя бібліятэчкі, куды ўвайшлі кнігі таварыша Сталіна «Аб вялікай Айчынай вайне Савецкага Саюза», зборнік «Малодзё Беларусі ў баях за Радзіму», «Дарогамі вайны» П. Панчанкі і іншая літаратура. Усяго 40 назваў.

У кожнай леспрамгас пакіроўваецца па чатыры бібліятэчкі. Апраўлена іх ужо 32.

Усё больш надаюць духам. Яны бачаць заўтрашні дзень у вельмі змрочным святле і добра разумеюць, што нямецкая армія нічога не зможа прадпрыняць на ўсходнім фронце, апрача бесперапыннага, з вялікімі стратамі, адступлення пад націскам рускай арміі. Саюзнікі Германіі бачаць, што Гітлер не зможа выратаваць сябе ад немінучага паражэння».

Запавольны Гітлерам народы ведаюць, што тэрміны панавання фашысцкіх рабаўладальнікаў падыходзяць ужо да канца, што вораг ужо не ў стане ператварыць у жыццё свае зловесныя пагрозы. Справа ідзе аб ліквідацыі фашысцкага «новага парадку ў Еўропе». Справа ідзе аб мабілізацыі ўсіх сіл для апошняга рапучага бою.

Югаслаўская народна-вызваленчая армія ачысціла ад ворага значную частку Югаславіі, у прыватнасці, тры чвэрці тэрыторыі Заходняй Босніі. Ва Францыі ўсё больш разгараецца «малая вайна» супроць акупантаў, якую гітлераўскія ўлады і іх прыхвасці з Вішы ўжо не ў сілах спыніць. Арганізацыя ваенных трыбуналаў і прызначэнне правакатара Жазефа Дарлана на пост «статс-сакратара на заха-

важную нарадку» сведчаць толькі аб растучым бліскілі гітлераўскіх акупантаў і ўлад Вішы. Бельгіяскім патрыётам з дня ў дзень праводзяць дыверсіі на чыгунках. Нарвегія працягвае сваё гераічнае супраціўленне гітлераўскім прыняццям.

Вось яна — «новая Еўропа». Гітлер хацеў ператварыць яе ў «жыццёвую прастору» германскіх рабаўладальнікаў. Але яна становіцца магільнай яго авантурыстычных замыслаў.

Турэцкая газета «Улус» піша: «Калі наглядзець на геаграфічную карту, то адразу стане ясна, як немцы кідаюцца на Еўропу ў пошуках рабочых рук, жалеза, вугалю, нафты. Германія ўжо не ў сілах утрымліваць захопленыя тэрыторыі і губляе адну за другой назішчы. якія маглі б прадоўжыць яе супраціўленне».

Гэтыя пазіцыі ўсё больш ухадзяць з-пад ног фашысцкіх захопнікаў. Гітлераўскай Германіі ўжо няма адкуль чакаць данамогі. Ёй ужо няма на каго разлічваць. Яна стаіць перад сваёй катасграфай.

В. ЛІНЕЦКІ.

РЭДАКЦЫЙНАЯ КАЛЕГІЯ.